

गांधी सेतु के समानांतर पुल केंद्रीय कैबिनेट की मंजूरी स्तर पर

राज्य ब्यूरो, पटना : गांधी सेतु के समानांतर फोर लेन पुल निर्माण का मामला अब केंद्रीय कैबिनेट की मंजूरी के स्तर पर पहुंच गया है। इस बारे में सड़क परिवहन एवं राजमार्ग मंत्रालय ने पुल निर्माण के लिए जमीन उपलब्धता के बारे में रिपोर्ट मांगी है। इस बाबत पथ निर्माण विभाग के आला अधिकारी ने कहा कि पुल के एप्रोच रोड के लिए जमीन की उपलब्धता समस्या नहीं है। कुल मिलाकर एक से डेढ़ एकड़ जमीन का अधिग्रहण किया जाना है। इस पर काम जल्द शुरू होगा। पथ निर्माण विभाग के प्रधान सचिव अमृत लाल मीणा ने जमीन अधिग्रहण से जुड़े मुद्दे पर गुरुवार को प्रस्तावित स्थल का निरीक्षण भी किया।

धनुकी मोड़ से शुरू हो रहा पुल : गांधी सेतु के समानांतर बन रहा फोर लेन पुल दक्षिण में अगमकुआं स्थित धनुकी मोड़ से आरंभ होगा। वर्तमान पुल के एलायनमेंट से यह ढाई मीटर के फासले पर होगा। वहीं थोड़ा आगे बढ़ने पर यह चार मीटर हो जाएगा।

वर्तमान पुल से दस मीटर की दूरी होगी : गांधी सेतु से प्रस्तावित फोर लेन का फासला दस मीटर का होगा। उत्तर में यह वर्तमान पुल के एप्रोच रोड से थोड़ा आगे निकल रहा है।